

வணக்கம்

முனைவர் சீ. கோகிலா  
M.A., M.Phil., Ph.D., NET, C.I.F., D.I.C  
9790866904, kokila.amu@gmail.com

தமிழ்த்துறை சுழற்சி -2  
குருநானக் கல்லூரி (தன்னாட்சி)  
வேளச்சேரி, சென்னை -42.

# நாலாடியார்

- இயற்றியவர்கள்: 400 சமண முனிவர்கள்
- காலம்: கி.பி. 7ஆம் நூற்றாண்டு
- நால் + அடி என்பது நான்கு அடிகளை உடையது
- 'ஆர்' என்பது சிறப்பு விகுதி

## நால் சிறப்பு

- இந்நூலைப் பகுத்துவர் பதுமனார்
- அறம் -13, பொருள் -24, இன்பம் -3 – முப்பால்
- 40 அதிகாரங்கள்
- நிலையாமை பற்றிய பாடல்கள் மிகுதி
- செல்வம் நிலையாமை, யாக்கை நிலையாமை கூறிய பின்பு இவை காரணமாக அறம் செய்க என்கின்றனர்
- ஜி.யு. போப் ஆங்கிலத்தில் மொழிபெயர்த்துள்ளார்

# நட்பாராய்தல்

கருத்துணர்ந்து கற்றறிந்தார் கேண்மையெஞ் ஞான்றுங்  
குருத்திற் கரும்புதின் றற்றே; - குருத்திற்  
கெதிர்செலத்தின் றன்ன தகைத்தரோ, என்றும்  
மதுர மிலாளர் தொடர்பு.

- நூல்களிலே சொல்லப்பட்டுள்ள உட்பொருளை  
உணர்ந்தவர்களாகக் கற்பதற்கு உரியனவெல்லாம்  
கற்றுத் தேர்ந்தவர்களுடைய தொடர்பானது,  
கரும்பைக் குருத்திலே தொடங்கி அடிநோக்கித்  
தின்பது போன்றதாக இருக்கும்
- எக்காலத்திலும் இனிய தன்மை  
இல்லாதவர்களுடைய தொடர்பானது குருத்திற்கு  
எதிரே செல்லும்படியாக, அடியிலிருந்து கரும்பை  
நுனி நோக்கித் தின்பதைப் போல்வதாகும்.

இற்பிறப் பெண்ணி இடைதிரியா ரென்பதோர்  
நற்புடை கொண்டமை யல்லது; - பொற்கேழ்  
புனலொழுகப் புள்ளிரியும் பூங்குன்ற நாட!  
மனமறியப் பட்டதொன் றன்று.

❧ பொன்னிறமுள்ள நீர்ப் பெருக்கானது பெருகிவரப்,  
பறவை இனங்கள் அதற்கு அஞ்சி ஓடுகின்ற  
பூங்குன்ற நாட்டை உடையவனே!

❧ ஒருவன் உயர் குடிப்பிறப்பை நோக்கி, இவர்  
இடையில் மாறமாட்டார் என்னும் நம்பிக்கையால்  
நட்புக் கொள்வதேயல்லாமல், பிறருடைய  
மனநிலையை அறிந்து நட்புக் கொள்வது  
என்பதில்லை. எனினும் மனக்கருத்தையும் அறிதல்  
வேண்டும்



யானை யனையவர் நண்பொரீஇ நாயனையார்  
கேண்மை கெழீஇக் கொளல்வேண்டும்; - யானை  
அறிந்தறிந்தும் பாகனையே கொல்லும், எறிந்தவேல்  
மெய்யதா வால்குழைக்கும் நாய்.

- ✓ பலகாலம் பழகிப்பழகித் தெரிந்திருந்தாலும் தன்  
பாகனையே சமயத்திற் கொன்றுவிடுவது யானை.
- ✓ ஆனால் தன்னை உடையவனாயிருந்தவன், எறிந்த  
வேலானது தன் உடலிலே தைத்திருக்கவும் தன்  
வாலைக் குழைத்து அவனிடம் அன்பு காட்டிக்  
கொண்டே நிற்பது நாய்.
- ✓ அதனால் யானையைப் போன்றவர்களது நட்பினைக்  
கைவிட்டு, நாய் போன்றவர்களது நட்பையே  
ஒவ்வொருவரும் சேர்த்துக் கொள்ளுதல் வேண்டும்.

பலநாளும் பக்கத்தா ராயினும் நெஞ்சில்  
சிலநாளும் ஒட்டாரோ டொட்டார்; - பலநாளும்  
நீத்தா ரெனக்கை விடலுண்டோ, தந்நெஞ்சத்  
தியாத்தாரோ டியாத்த தொடர்பு.

❖ பல நாட்களும் அருகிலேயே இருப்பவர்களானலும்  
உள்ளத்திலே சில நாட்களாகிலும்  
ஒன்றுபடாதவர்களோடு அறிவுடையவர்கல் நட்புச்  
செய்யவே மாட்டார்கள்.

❖ தம் உள்ளத்திலே அன்பாற் பிணிக்கப்  
பட்டிருப்பவர்களுடன் கொண்டிருக்கும் தொடர்பினை  
அவர்கள் பலநாட்களும் தம்மைவிட்டு  
நீங்கியிருக்கின்றனர் என்று கருதி, யாரும்  
விட்டுவிடுவது இவ்வுலகிலே உளதாகுமோ?

கோட்டுப்பூப் போல மலர்ந்துபிற் கூம்பாது  
வேட்டதே வேட்டதாம் நட்பாட்சி; - தோட்ட  
கயப்பூப்போல் முன்மலர்ந்து பிற்கூம்பு வாரை  
நயப்பாரும் நட்பாரும் இல்.

- மரக்கிளைகளிலே பூத்திருக்கும் மலர்களைப் போல,  
முன்மலர்ச்சி பெற்றது பின் குவிதல் என்றில்லாமல்,  
முதலில் விரும்பியது போலவே என்றும் மாறாத  
விருப்பமுடையதாய் இருப்பதே, நட்பினை  
முறையே பேணிக் காத்தல் ஆகும்.
- தோண்டப்பட்ட நீர்நிலையுள்ள நீர்ப் பூக்களைப்  
போல, முதலிலே முகமலர்ந்து முகம்  
குவிக்கின்றவர்களை விரும்புகிறவர்களும்,  
அவர்களோடு நட்புச் செய்கிறவர்களும் எவரும்  
இல்லை.



